



उत्तराखण्ड सरकार
प्रेस सूचना ब्यूरो
(सूचना एवं लोक सम्पर्क विभाग)
सचिवालय परिसर, सूभाष रोड, देहरादून

E-mail : infodirector.uk@gmail.com
Website : www.uttarainformation.gov.in

देहरादून 01 नवम्बर, 2018 (सू.ब्यूरो)

प्रेस नोट-03(01/05)

मुख्यमंत्री श्री त्रिवेन्द्र सिंह रावत ने गुरुवार को पौधा स्थित मझौन गांव में जसपाल राणा निशानेबाजी संस्थान में आयोजित भारतीय राष्ट्रीय राईफल के बैनर तले 38वीं नार्थ जोन प्रतियोगिता के समापन अवसर पर विजेताओं को पुरस्कृत किया। इस निशानेबाजी प्रतियोगिता में 9 राज्यों के खिलाड़ियों ने प्रतिभाग किया। ओएनजीसी, आईटीबीपी, सीआईएसएफ व राज्य पुलिस के खिलाड़ियों ने भी प्रतिभाग किया। केरल में आयोजित होने वाली 62वीं राष्ट्रीय निशानेबाजी प्रतियोगिता के लिए यह क्वालिफाइंग राउंड था।

मुख्यमंत्री श्री त्रिवेन्द्र सिंह रावत ने कहा कि खेल एक भावना है। खेलों का हमारे शारीरिक एवं मानसिक विकास में अहम योगदान है। खेल भावना का सम्मान करना सभी का दायित्व है। उन्होंने आशा व्यक्त की कि राणा निशानेबाजी संस्थान से निशानेबाजी के क्षेत्र में बच्चों को राष्ट्रीय व अन्तर्राष्ट्रीय स्तर पर खेलने के लिए मजबूत आधार मिलेगा।

इस अवसर पर विधायक श्री सहदेव सिंह पुण्डीर, उत्तरांचल राज्य राईफल संघ के अध्यक्ष श्री नारायण सिंह राणा, महासचिव श्री सुभाष राणा आदि उपस्थित थे।

—सूचना एवं लोक सम्पर्क विभाग

मुख्यमंत्री श्री त्रिवेन्द्र सिंह रावत ने गुरुवार को सचिवालय में गन्ना विकास एवं चीनी उद्योग विभाग के कार्यो की समीक्षा की। बैठक के दौरान जानकारी दी गई कि पेराई सत्र 2018-19 किच्छा, डोईवाला, बाजपुर, नादेही चीनी मिलों में नवम्बर के अन्तिम सप्ताह में आरम्भ कर दिया जाएगा। इस वर्ष किच्छा चीनी मिल में 45 लाख कुन्टल, डोईवाला चीनी मिल में 32 लाख कुन्टल, बाजपुर में 35 लाख कुन्टल व नादेही चीनी मिल में 30 लाख कुन्टल गन्ने के उपलब्धता होगी। अभी तक निविदा के माध्यम से 150789 कुन्टल शीरे का विक्रय किया जा चुका है तथा 10834.70 कुन्टल शीरे का उठान जारी है। चीनी मिल बाजपुर में 22 मेगावॉट एवं चीनी मिल नादेही में 16 मेगावॉट सह विद्युत परियोजना स्थापित करने तथा चीनी मिलों का आधुनिकीकरण किये जाने हेतु यूजेवीएनएल से अनुबन्ध किया गया है।

बैठक में सहकारिता मंत्री डा0 धन सिंह रावत, सचिव श्री सैन्थिल पाडियन सहित गन्ना विकास एवं चीनी उद्योग विभाग के वरिष्ठ अधिकारी उपस्थित थे।

सूचना एवं लोक सम्पर्क विभाग

देहरादून 01 नवम्बर, 2018 (सू.ब्यूरो)

प्रेस नोट-02(10/141)

मुख्यमंत्री श्री त्रिवेन्द्र सिंह रावत से गुरुवार को मुख्यमंत्री आवास में पूर्व मुख्यमंत्री एवं सांसद डॉ.रमेश पोखरियाल 'निशंक' ने शिष्टाचार भेंट की।

सूचना एवं लोक सम्पर्क विभाग

देहरादून 01 नवम्बर, 2018 (सू.ब्यूरो)

प्रेस नोट-01(10/140)

फिल्म निर्माता-निर्देशक श्री महेश भट्ट ने कहा कि उत्तराखण्ड में फिल्मों की शूटिंग को प्रोत्साहित करने से बॉलीवुड उत्तराखण्ड को मसूरी-देहरादून से आगे भी जानने लगा है। उत्तराखण्ड का नैसर्गिक सौन्दर्य अधिकाधिक फिल्म निर्माताओं को अपनी ओर आकर्षित कर रहा है। मुख्यमंत्री श्री त्रिवेन्द्र सिंह रावत से गुरुवार को मुख्यमंत्री आवास में फिल्म निर्माता-निर्देशक श्री महेश भट्ट व सुश्री पूजा भट्ट ने भेंट की। मुख्यमंत्री श्री त्रिवेन्द्र सिंह रावत ने कहा कि उत्तराखण्ड प्राकृतिक सौन्दर्य से भरपूर होने के साथ ही सांस्कृतिक रूप से समृद्ध राज्य है। फिल्म निर्माताओं के लिए फिल्मों के सुन्दर फिल्मांकन के साथ ही समृद्ध लोक परम्पराओं व संस्कृति को कथानक में प्रस्तुत करने की व्यापक संभावनाएं हैं। मुख्यमंत्री श्री त्रिवेन्द्र ने कहा कि राज्य का हर्षिल क्षेत्र स्वित्जरलैण्ड का विकल्प के रूप में उभर सकता है।

ज्ञातव्य है कि फिल्म निर्माता-निर्देशक श्री महेश भट्ट अपनी आगामी फिल्म सड़क-2 की शूटिंग के लिए नए स्थानों की खोज में उत्तराखण्ड के औली, नीति, माणा, त्रिजुगीनारायण, मानसरोवर सहित विभिन्न भागों में भ्रमण कर रहे हैं। सड़क-2 में अभिनेता संजय दत्त, पूजा भट्ट, आलिया भट्ट व आदित्य राय कपूर मुख्य भूमिका में होंगे।

सूचना एवं लोक सम्पर्क विभाग